



முதலமைச்சர் மு.க.ஸ்டாலின் அவர்கள் நேற்று (17.8.2023) மதுரையில், பல்வேறு சமூக நலப் பணிகளை ஆற்றி வரும் மதுரை தத்தநேரியைச் சேர்ந்த சுயதொழில் புரிந்து வரும் ராஜேந்திரன் அவர்களை அழைத்து சிறப்பித்து, மதுரை மாநகராட்சி, திரு.வி.க. மேல்நிலைப் பள்ளிக்கு 10 வகுப்பறைகள், இறைவணக்க கூட்ட அரங்கம், இருசக்கர வாகனம் நிறுத்துமிடம் ஆகியவற்றை 1 கோடியே 10 இலட்சம் ரூபாய் செலவில் அமைத்து தந்தமைக்காகவும், இந்த ஆண்டு மதுரை மாநகராட்சி, கைலாசபுரம் ஆரம்பப் பள்ளியில் 4 வகுப்பறைகள், ஒரு ஆழுதுளை கிணறு, உணவு அருந்தும் இடம், கழிப்பறைகள் ஆகியவற்றை 71 இலட்சத்து 45 ஆயிரம் ரூபாய் செலவில் அமைத்து தந்தமைக்காகவும், மேலும் பல்வேறு சமூக பணிகளை மேற்கொண்டு வருவதற்காகவும் தனது வாழ்த்துகளை தெரிவித்து, சால்வை அணிவித்து, அவருக்கு முத்தமிழறிஞர் கலைஞர் அவர்களின் திருவுருவச் சிலையை வழங்கி பாராட்டினார்.

வங்கக்கடலில் புதிய காற்றழுத்த தாழ்வு பகுதி!

வானிலை ஆய்வு மையம் தகவல்!

புதுடெல்லி, ஆக. 18 - வங்கக்கடலில் புதிய காற்றழுத்த தாழ்வு பகுதி இன்று உருவாகிறது என்று இந்திய வானிலை ஆய்வு மையம் தெரிவித்துள்ளது. தென் மேற்கு பருவமழை தொடங்கியதிலிருந்தே வடமாநிலங்களில் கனமழை வெளுத்து வாங்கி வருகிறது. தென் மேற்கு பருவமழையால் மிகவும் மோசமான பாதிப்புகளை வடமாநிலங்கள் எதிர்கொண்டுள்ளன. தமிழகத்திலும் ஒரு சில இடங்களில் அவ்வப்போது மிதமான மழை முதல் கனமழை பெய்து வருகிறது.

இந்த நிலையில், வடக்கு வங்கக்கடல் மற்றும் அதை ஒட்டிய பகுதிகளில் நாளை குறைந்த காற்றழுத்த தாழ்வு பகுதி உருவாக வாய்ப்பு உள்ளதாக இந்திய வானிலை ஆய்வு மையம் தெரிவித்துள்ளது. இதன் காரணமாக தமிழ்நாடு, புதுச்சேரி, காரைக்காலில் 7 நாட்களுக்கு மிதமான மழைக்கு வாய்ப்பு இருப்பதாகவும் வானிலை ஆய்வு மையம் தெரிவித்துள்ளது.



மின்னணிப் பாடகர் "கலைமாமணி" டி.எம்.சௌந்தரராஜன் அவர்களின் நூற்றாண்டு விழாவினையொட்டி, நேற்று முன்தினம் (16.8.2023) மதுரை, முனிச்சாலை சந்திரப்பில் உள்ள மாநகராட்சி கிழக்கு மண்டல அலுவலக வளாகத்தில் அமைக்கப்பட்டுள்ள "கலைமாமணி" டி.எம்.சௌந்தரராஜன் அவர்களின் திருவுருவச் சிலையை திறந்து வைத்த தமிழ்நாடு முதலமைச்சர் மு.க.ஸ்டாலின் அவர்களுக்கு டி.எம்.சௌந்தரராஜன் அவர்களின் குடும்பத்தினர் நன்றி தெரிவித்தனர்.



முத்தமிழறிஞர் கலைஞரின் மனச்சாட்சியாக விளங்கியவரும் - 'திராவிட முன்னேற்றக் கழகத்தின் மூளையாகச் செயல்பட்டவரும் - மத்திய அமைச்சராக இருந்து அனைவருடைய பாராட்டுதல்களையும் பெற்று மிகச் சிறப்பாகப் பணியாற்றியவருமாகிய முரசொலி மாறன் அவர்களின் 90வது பிறந்த நாளினை முன்னிட்டு நேற்று (17.8.2023 வியாழக்கிழமை) காலை சென்னை - கோடம்பாக்கம், 'முரசொலி' அலுவலகத்தில் அமைந்துள்ள முரசொலி மாறன் திருவுருவச் சிலைக்குக் கீழே அலங்கரித்து வைக்கப்பட்டிருந்த அவரது திருவுருவப் படத்திற்கு கழகப் பொதுச்செயலாளர் - நீர் வளத் துறை அமைச்சர் துரைமுருகன், கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் ஆகியோர் மலர் தூவி மரியாதை செலுத்தினர். மு.க.தமிழரசு, ஒன்றிய முன்னாள் அமைச்சர் தயாநிதி மாறன் எம்.பி., அமைச்சர்கள் தா.மோ.அன்பரசன், க.இராமச்சந்திரன், நாடாளுமன்ற மாநிலங்களவை உறுப்பினர் இரா.கிரியாஜன், மாவட்டச் செயலாளர்கள் நே.சிற்றரசு எம்.சி., மயிலை த.வேலு எம்.எல்.ஏ., முரசொலி பொது மேலாளர் எஸ்.இராஜசேகரன் மற்றும் கழக முன்னணியினர், நிர்வாகிகள் பலரும் கலந்து கொண்டு மலரஞ்சலி செலுத்தினர்.

முத்தமிழறிஞர் கலைஞரின் தனி பணியாளர் - நினைவில் வாழும்

கரு. செயல்மணி இல்லத் திருமண விழா! அமைச்சர் உதயநிதி ஸ்டாலின் தலைமையில்!

அமைச்சர் கே.ஆர்.பெரியகருப்பன் - முரசொலி செல்வம் - தயாநிதி மாறன் எம்.பி. - மு.க.தமிழரசு வாழ்த்துரை!

சென்னை, ஆக. 18 - முத்தமிழறிஞர் கலைஞர் அவர்களின் தனி பணியாளர் நினைவில் வாழும் கரு.செயல்மணி - திருமதி செ.செல்வமணி ஆகியோரின் மகன் வழிப் பெயர்த்தியும், சிவகங்கை - சிங்கம்புணரி நினைவில் வாழும் சே.சேவற் கொடியோன் - சே.தெய்வானை ஆகியோரின் மகன் வழிப் பெயர்த்தியும், சே. கோவலன் - அஞ்சகம் கோவலன் ஆகியோரின் புதல்வியுமான டாக்டர் கண்மணி கோவலனுக்கும், அவரின் வேலாயுதம்

பாளையம் சிட்டிசுசாமி (எ) எல்.கிருஷ்ணசாமி - தன வட்டசுமி ஆகியோரின் புதல்வர் பெறியாளர் கே.வருண்முகாருக்கும் மண விழா 21.8.2023-திங்கள் கிழமை காலை 9.15 மணியளவில் சென்னை, அண்ணா நகர் டி.கே.மஹாலில் கழகத் தலைவர் - முத்தவர் மு.க.ஸ்டாலின் அவர்களின் நல்லாசியுடன் நடைபெறுகிறது.



மையேற்று நடத்தி வைத்து மணமக்களை வாழ்த்துகிறார். சென்னை மேற்கு மாவட்டச் செயலாளர் நே.சிற்றரசு முன்னிலை வகிக்கிறார். இம் மண விழாவில்

அமைச்சர் கே.ஆர்.பெரியகருப்பன், முரசொலி செல்வம், தயாநிதி மாறன் எம்.பி., மு.க. தமிழரசு, எம்.கே.மோகன் எம்.எல்.ஏ., டி.கே.எஸ். இளங்கோவன், இராம அருணகிரி, பூச்சி எஸ். முருகன், பரமசிவம், எம்.ஆர்.பி.எம். காமராஜ், ஐ.சி.எப். சங்கர், பஜ்ஜி எஸ்.மோகன், உள்ளிட்ட கழக முன்னணியினர், கழக நிர்வாகிகள் பலர் பங்கேற்று மணமக்களை வாழ்த்துகின்றனர். கே.கோவலன், அஞ்சகம் கோவலன் ஆகியோர் நன்றி கூறுகின்றனர்.

அமைச்சர் தா.மோ.அன்பரசனின் உதவியாளர் - 'முரசொலி' மூத்த நிர்வாகி

காஞ்சி கே.சம்பத் இல்ல மணவிழா!

அமைச்சர் தா.மோ.அன்பரசன் தலைமையில் நடைபெறுகிறது!

காஞ்சிபுரம், ஆக.18 - அமைச்சர் தா.மோ.அன்பரசனின் உதவியாளரும் - காஞ்சிபுரம் மாவட்ட முரசொலி மூத்த நிர்வாகமான காஞ்சி கே. சம்பத் - கௌரி சம்பத் ஆகியோரின் புதல்வர் கே.எஸ். செந்தில் முருகேசனுக்கும், திருவண்ணாமலை மாவட்டம், வந்தவாசி வட்டம், கீழ் கொடுங்குளூர் கிராமம் கிரவி - ஆர்.முல்லை ஆகியோரின் புதல்வி ஆர்.



பூங்கோதைக்கும் மணவிழா 21.8.2023 - திங்கள் கிழமை காலை 9.00 மணியளவில்

காஞ்சிபுரம் செவிலிமேடு பாலாறு மேம்பாலம் அருகில், வந்தவாசி சாலையில் அமைந்துள்ள சுகுமாரி திருமண மண்டபத்தில் நடைபெறுகிறது. இம்மணவிழாவை காஞ்சிபுரம் வடக்கு மாவட்டச் செயலாளரும் - குறுசிறு மற்றும் நடுத்தரத் தொழில் நிறுவனங்கள் துறை அமைச்சருமான தா.மோ.அன்பரசன் தலைமையேற்று நடத்தி

வைத்து மணமக்களை வாழ்த்துகிறார். இம் மண விழாவில் அமைச்சர் பெருமக்கள், கழக முன்னணியினர், மாவட்டக் கழக நிர்வாகிகள், அணிகளின் நிர்வாகிகள், கழகச் செயல்வீரர்கள் கலந்துகொண்டு மணமக்களை வாழ்த்துகின்றனர். காஞ்சி கே. சம்பத் - கௌரி சம்பத் ஆகியோர் நன்றி கூறுகின்றனர்.

சந்திரயான் 3 விண்கலம்:

லேண்டர் தனியாகப் பிரிந்தது!

ஸ்ரீஹரிகோட்டா, ஆக. 18 - 'சந்திரயான் 3' விண்கலம் 40 நாள் பயணமாக புவி சுற்று வட்டப் பாதையை கடந்து, நிலவு சுற்று வட்டப்பாதையின் இறுதி கட்டத்தை எட்டி உள்ளது. இந்திய விண்வெளி ஆராய்ச்சி நிறுவனம் (இஸ்ரோ) ஆந்திர மாநிலம் ஸ்ரீஹரிகோட்டாவில் உள்ள சதீஷ் துளான் விண்

வெளி ஆய்வு மையத்தில் இருந்து எல்.வி.எம்.3 எம்4 ராக்கெட்டில், 'சந்திரயான் 3' விண்கலத்தை கடந்த மாதம் 14ந் தேதி நிலவின் தென் துருவ ஆய்வு பணிக்காக வெற்றிகரமாக அனுப்பியது. 'சந்திரயான் 3' விண்கலம் 40 நாள் பயணமாக புவி சுற்று வட்டப் பாதையை கடந்து, நிலவு சுற்று வட்ட

ப்பாதையின் இறுதி கட்டத்தை எட்டி உள்ளது. இதனை பெங்களூருவில் உள்ள தரைகட்டுப்பாட்டுமையத்தில் இருந்து விஞ்ஞானிகள் கண்காணித்து வருகின்றனர். தற்போதைய நிலையில், 'சந்திரயான் 3' 100 கிலோமீட்டர் தொலைவிடம் நிலவு அருகேயுள்ள கொண்டு வரப்பட்டு உள்ளது. இந்த

நிலையில் திட்டமிடப்பட 23ந் தேதி மாலை 5.47 மணிக்கு நிலவின் தென் துருவத்தில் 'சந்திரயான் 3' விண்கலம் தரையிறங்க இருக்கிறது. இந்த நிலையில், 'சந்திரயான் 3' விண்கலத்தில் உள்ள உந்துவிசை கலனில் இருந்து விக்ரம் லேண்டர் வெற்றிகரமாக பிரிந்ததாக இஸ்ரோ தெரிவித்துள்ளது. பிரிக்கப்பட்ட உந்துவிசை கலன் & லேண்டர் நிலவில் மேற்பரப்பில் நிறுத்தப்பட்டுள்ளது. அதன்பிறகு இணைமும் தனித்தனி பயணங்களை தொடங்கும்.

பல்வேறு சமூக நலப்பணிகளை ஆற்றிவரும் - மதுரை

தத்தநேரி ராஜேந்திரனுக்கு முதல்வர் வாழ்த்து!

முத்தமிழறிஞர் கலைஞர் சிலையை வழங்கி பாராட்டினார்!

மதுரை, ஆக. 18 - முதலமைச்சர் மு.க.ஸ்டாலின் அவர்கள் நேற்று (17.8.2023) மதுரையில், பல்வேறு சமூக நலப் பணிகளை ஆற்றி வரும் மதுரை தத்தநேரியைச் சேர்ந்த சுயதொழில் புரிந்து வரும் ராஜேந்திரன் அவர்களை நேரில் அழைத்து பாராட்டினார். அப்போது, அவருக்கு தனது வாழ்த்துகளை தெரிவித்துக் கொண்டதோடு, சால்வை அணிவித்து, முத்தமிழறிஞர் கலைஞர் அவர்களின் திருவுருவச் சிலையையும் வழங்கி சிறப்பித்தார்.

ராஜேந்திரன் அவர்கள் திருப்பதியில் உள்ள பெயரில் மிளகாய், வத்தல், வடகம் வியாபாரம் செய்து வருகிறார். சமூகப் நலப் பணிகளில் ஆர்வம் கொண்ட அவர், மதுரை மாநகராட்சி, திரு.வி.க. மேல்நிலைப் பள்ளிக்கு 10 வகுப்பறைகள், இறைவணக்க கூட்ட அரங்கம், இருசக்கர வாகனம் நிறுத்துமிடம் ஆகியவற்றை 1 கோடியே 10 இலட்சம் ரூபாய் செலவில் அமைத்து தந்துள்ளார். மேலும், இந்த ஆண்டு மதுரை மாநகராட்சி, கைலாசபுரம் ஆரம்பப் பள்ளியில் 4 வகுப்பறைகள், ஒரு ஆழுதுளை கிணறு, உணவு அருந்த

தும் இடம், கழிப்பறைகள் ஆகியவற்றை 71 இலட்சத்து 45 ஆயிரம் ரூபாய் செலவில் அமைத்து தந்துள்ளார். மதுரை மீனாட்சி அம்மன் திருக்கோயில் அருகில் உள்ள புது மண்டபத்தை பழமை மாறாமல் புதுப்பிக்கும் பணிக்கு 2 கோடி ரூபாய் வழங்குவதாகவும் அவர் உறுதியளித்துள்ளார்.

சமூக அக்கறையோடு தொண்டாற்றி வரும் ராஜேந்திரன் அவர்களை தமிழ்நாடு முதலமைச்சர் அவர்கள் பாராட்டி, அவரது சமூக நலப் பணிகள் தொடர்ந்திட வாழ்த்தினார்.

மீனவர்கள் நலன்காக்க வருகை தரும்

மேல்கிளி இதயதுடிப்பே...

வருக! வருக!!

அன்புடன்..

ஆர்.எஸ்.ராஜகண்ணப்பன்

விற்படுத்தப்பட்டோர் நலத்துறை மற்றும் கதர் கிராம வாரியத்துறை அமைச்சர்/கழக தேர்தல் பணிக்குழு தலைவர்

உயர்த்து காதர்பாட்சா முத்துராமலிங்கம்

சட்டமன்ற உறுப்பினர்/மாவட்ட கழகச்செயலாளர்

பா.கண்ணன் B.E

பேரூர் கழகச்செயலாளர் ஆர்.எஸ்.மங்கலம்

இராமநாதபுரம் மாவட்ட திருக